

# सरिया कॉलेज में ईआरपी को ले कार्यशाला

**सरिया.** सरिया महाविद्यालय सरिया में मंगलवार को ईआरपी के प्रयोग हेतु एक कार्यशाला का आयोजन हुआ। विषय विशेषज्ञ के रूप में कॉलेज के प्राचार्य डॉ संतोष कुमार लाल ने विद्यार्थियों को ईआरपी के महत्व व उपयोगिता से अवगत कराया। प्रोजेक्टर से छात्रों की आईडी से सॉफ्टवेयर के प्रयोग की विधि बतायी। विद्यार्थियों ने इस प्रशिक्षण में ऑनलाइन पाठ्यक्रम, रिजल्ट, अधिगम, कार्यक्रम, विद्यार्थी गतिविधि,

नामांकन, असाइनमेंट, फीडबैक आदि की प्रक्रिया जानी। इतिहास विभाग ने "राजा राममोहन एवं भारतीय पुनर्जागरण" विषय पर एक सेमिनार आयोजित किया। मुख्य वक्ता के रूप में पारसनाथ कॉलेज के प्राचार्य डॉ मनोज कुमार मिश्रा ने राजा राममोहन राय व पुनर्जागरण से संबंधित मुख्य बिंदुओं पर प्रकाश डालते हुए कहा कि राजा राममोहन राय ने अपने समाज में व्याप्त सती प्रथा, बाल विवाह, पर्दा प्रथा, मूर्ति

पूजा, बहुदेववाद, नरबलि, बहु विवाह आदि कुप्रथाओं व अंधविश्वास को तोड़ने का सफल प्रयास किया। कार्यक्रम का संचालन विभागाध्यक्ष प्रो कार्तिक प्रसाद यादव तथा धन्यवाद ज्ञापन प्रो रवींद्र कुमार मिश्रा ने किया। कार्यक्रम में डॉ विनीत सिन्हा, प्रो रघुनंदन हजाम, प्रो अरुण कुमार, प्रो प्रेमोद कुमार, प्रो ललिता यादव, प्रो आशीष कुमार सिंह, प्रो आसित दिवाकर एवं कई विद्यार्थी शामिल हुए।